



Ordni Ewropea tal-Preservazzjoni tal-Kontijiet

Informazzjoni nazzjonali u formoli online rigward ir-Regolament Nru 655/2014

Xi tkun?

L-Ordni Ewropea tal-Preservazzjoni tal-Kontijiet (EAPO) tippermetti li qorti f'pajjiż tal-UE **tiffriża l-fondi** fil-kont bankarju tad-debitur f' **pajjiż ieħor tal-UE**. Il-proċedura tista' tintuża biss għal każijiet transfruntiera, fejn il-qorti li qed tmexxi l-proċedura jew il-pajjiż tad-domicilju tal-kreditur jridu jkunu fi Stat Membru differenti minn dak fejn jinsab il-kont bankarju tad-debitur.

Hija tiffaċilità l-**irkupru tad-dejn** fl-UE.

Il-proċedura biex tinkiseb EPAO hija prevista fir-[Regolament \(UE\) Nru 655/2014](#).

Hija **alternattiva** għall-proċeduri legali eżistenti f'kull pajjiż tal-UE.

Tapplika mit-18 ta' Jannar 2017.

Vantaġġi

Il-proċedura hija **rapida** u sseħħ **mingħajr ma jiġi nfurmat id-debitur** (*ex parte*).

Dan l-**'effett sorpriża'** jwaqqaf lid-debitur milli *jcaqlaq, jaħbi jew jonfoq* flusu.

Tapplika fil-pajjiżi kollha tal-UE?

Le. Ir-Regolament ma japplikax fid-Danimarka u fir-Renju Unit.

Dan ifisser li:

- il-kredituri bbażati fid-Danimarka jew fir-Renju Unit **ma jistgħux japplikaw** għal EPAO
- ma tistax **tikseb EPAO** fuq kont bankarju Daniż jew kont bankarju fir-Renju Unit.

Kif għandek tapplika

Issib il-formoli tal-applikazzjoni kollha u aktar informazzjoni [hawnhekk](#).

Tista' **timla l-formoli kollha onlajn**.

Ftakar: Ma *għandekx għalfejn tagħti dettalji precizi* dwar il-kont li jrid jiġi ffrizat (pereżempju n-numru tal-kont) **jekk mhumiex disponibbli** – tista' tagħti biss l-**isem tal-bank** fejn hu miżmum il-kont. Jekk ma tafx l-isem tal-bank fejn id-debitur għandu l-kont, skont ir-Regolament tista' titlob lill-qorti biex issir taf.

Il-kontenut tal-formoli kollha relatati mal-EAPO jinsab fir-[Regolament ta' Implimentazzjoni tal-Kummissjoni \(UE\) 2016/1823](#).

Din il-paġna hi amministrata mill-Kummissjoni Ewropea. L-informazzjoni f'din il-paġna ma tirriflettix neċessarjament il-pożizzjoni uffiċjali tal-Kummissjoni Ewropea. Il-Kummissjoni ma taċċetta l-ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali fir-rigward tar-regoli dwar id-drittijiet tal-awtur għall-paġni Ewropej.

L-aħħar aġġornament: 19/02/2019